

കോവിഡ് പ്രതിരോധവുമായി ബന്ധപ്പെട്ട് ഐസോലേഷൻ വാർഡ് നിർമ്മാണത്തിനായി പുതുക്കാട് മണ്ഡലത്തിൽ നിന്ന് പുതുക്കാട് താലൂക്കാശുപത്രിയെ തിരഞ്ഞെടുത്തിട്ടുണ്ട്. കോവിഡിന്റെ ഭാഗമായി പുതുക്കാട് താലൂക്കാശുപത്രിയിൽ താൽക്കാലികമായി താഴെപ്പറയുന്ന ജീവനക്കാരെ നിയമിച്ചിട്ടുണ്ട്.

| | | | |
|-----|----------------------|---|---|
| (1) | സ്റ്റാഫ് നഴ്സ് | - | 2 |
| (2) | ഡയാലിസിസ് ടെക്നീഷ്യൻ | - | 2 |
| (3) | അറ്റൻഡർ ഗ്രേഡ് 2 | - | 1 |
| (4) | ഡേറ്റാ എൻട്രി | - | 1 |
| (5) | ഫാർമസിസ്റ്റ് | - | 1 |

കോവിഡിന്റെ ഭാഗമായി മറ്റുള്ളവർ സാമൂഹികാരോഗ്യ കേന്ദ്രത്തിൽ താൽക്കാലികമായി താഴെപ്പറയുന്ന ജീവനക്കാരെ നിയമിച്ചിട്ടുണ്ട് :

ഡെന്റൽ സർജൻ- 1, സ്റ്റാഫ് നേഴ്സ്- 4, ലാബ് ടെക്നീഷ്യൻ 1, ഹോസ്പിറ്റൽ അറ്റൻഡർ 3.

മാനസികാരോഗ്യ പരിപാലന പദ്ധതി

202 (4927) ശ്രീ. എം. രാജഗോപാലൻ: താഴെ കാണുന്ന ചോദ്യങ്ങൾക്ക് ആരോഗ്യ-വനിത-ശിശുവികസന വകുപ്പുമന്ത്രി സദയം മറുപടി നൽകുമോ:

(എ) എല്ലാ ജില്ലകളിലും നടപ്പിലാക്കിയ മാനസികാരോഗ്യ പരിപാലന പദ്ധതി കാസർഗോഡ് ജില്ലയിലെ ഏതൊക്കെ ആശുപത്രികളിലാണ് നടപ്പിലാക്കിയതെന്ന് വ്യക്തമാക്കാമോ?

കാസർഗോഡ് ജില്ലയിലെ താഴെ പറയുന്ന ആശുപത്രികളിലാണ് മാനസികാരോഗ്യ പരിപാലന പദ്ധതി നടപ്പിലാക്കിയിട്ടുള്ളത്.

(1) എഫ്.എച്ച്.സി. ഉദുമ (2) എഫ്.എച്ച്.സി. ചിറ്റാരിക്കൽ (3) പി.എച്ച്.സി. ചെങ്കള (4) പി.എച്ച്.സി. വെള്ളരിക്കുണ്ട് (5) പി.എച്ച്.സി. പടന്ന (6) താലൂക്ക് ആസ്ഥാന ആശുപത്രി, മംഗൽപാടി (7) താലൂക്ക് ആസ്ഥാന ആശുപത്രി, പനത്തടി (8) സി.എച്ച്.സി. ബദിയടക്ക (9) താലൂക്ക് ആസ്ഥാന ആശുപത്രി, ബേഡഡുക്ക (10) സി.എച്ച്.സി. കമ്പള (11) താലൂക്ക് ആസ്ഥാന ആശുപത്രി, നീലേശ്വരം (12) എഫ്.എച്ച്.സി. വോർക്കാടി (13) പി.എച്ച്.സി. പെരള (14) സി.എച്ച്.സി. മഞ്ചേശ്വരം (15) സി.എച്ച്.സി. മുളിയാർ (16) സി.എച്ച്. ചെറുവത്തൂർ (17) താലൂക്ക് ആസ്ഥാന ആശുപത്രി തൃക്കരിപ്പൂർ (18) എഫ്.എച്ച്.സി. അടൂർ (19) സി.എച്ച്.സി , പെരിയ.

(ബി) മാനസികാരോഗ്യ വൈകല്യങ്ങളുള്ളവർക്ക് കഴിക്കാനുള്ള മരുന്നുകൾ സ്ഥിരമായി ലഭ്യമാക്കാൻ നടപടികൾ ഉണ്ടാകുമോയെന്ന് വിശദമാക്കാമോ?

കേരള മെഡിക്കൽ സർവ്വീസസ് കോർപ്പറേഷൻ ലിമിറ്റഡിന്റെ Essential Durg ലിസ്റ്റിൽ 50 ഇനം സൈക്കോട്രോപ്പിക് മരുന്നുകൾ ഉൾപ്പെടുത്തുകയും പ്രസ്തുത മരുന്നുകൾ സൗജന്യമായി ആശുപത്രിയിൽ ലഭ്യമാക്കുകയും ചെയ്യുന്നുമുണ്ട്. ഓരോ ആശുപത്രിയിൽ നിന്നും ലഭ്യമാകുന്ന ഇൻഡന്റ് അനുസരിച്ച് KMSCL മുഖേന മരുന്ന് ലഭ്യമാക്കി വരുന്നു. മാനസികാരോഗ്യ പരിപാടിയുടെ വാർഷിക പദ്ധതിയിൽ മാനസികാരോഗ്യ ചികിത്സയ്ക്കാവശ്യമായ മരുന്നുകൾ KMSCL മുഖേന വാങ്ങുന്നതിനായി ഫണ്ട് വകയിരുത്തി KMSCL മുഖാന്തിരം മരുന്നുകൾ ആശുപത്രികളിൽ ലഭ്യമാക്കി രോഗികൾക്ക് വിതരണം ചെയ്തുവരുന്നു. ജില്ലാ മാനസികാരോഗ്യ പരിപാടിയുമായി ബന്ധപ്പെട്ട് ക്യാമ്പ് നടക്കുന്ന ദിവസങ്ങളിൽ അന്നേ ദിവസം തന്നെ ക്യാമ്പിൽ നിന്നും ഒരു മാസത്തേക്കുള്ള മരുന്നുകൾ നൽകി വരുന്നുണ്ട്. കിടപ്പിലായ മാനസിക രോഗികളെ ഡോക്ടർ പരിശോധിച്ചതിനുശേഷം ക്യാമ്പിൽ രജിസ്റ്റർ ചെയ്യുകയും ശേഷമുള്ള മാസങ്ങളിൽ കിടപ്പുരോഗികൾക്ക് ബൈസ്റ്റാൻറ് മുഖേന മരുന്നുകൾ നൽകുകയും ചെയ്യുന്നുണ്ട്.

തിരൂരങ്ങാടി മണ്ഡലത്തിലെ പെരുമണ്ണ - ക്ലാരി പ്രൈമറി ഹെൽത്ത് സെന്റർ കെട്ടിടം

203 (4928) ശ്രീ. കെ. പി. എ. മജീദ്: താഴെ കാണുന്ന ചോദ്യത്തിന് ആരോഗ്യ-വനിത-ശിശുവികസന വകുപ്പുമന്ത്രി സദയം മറുപടി നൽകുമോ:

തിരൂരങ്ങാടി മണ്ഡലത്തിലെ പെരുമണ്ണ - ക്ലാരി പ്രൈമറി ഹെൽത്ത് സെന്റർ കെട്ടിടം പ്രകൃതിക്ഷോഭത്തിൽ ഉപയോഗശൂന്യമായ അവസ്ഥയിലായതിനാൽ ഈ കെട്ടിടം പുനർനിർമ്മിക്കുന്നതിന് ആവശ്യമായ ഭരണാനുമതി ലഭ്യമാക്കുന്നതിന് നടപടി സ്വീകരിക്കുമോ?

ആർദ്രം രണ്ടാം ഘട്ടത്തിൽ പെരുമണ്ണ-ക്ലാരി ഹെൽത്ത് സെന്ററിനെ കുടുംബാരോഗ്യകേന്ദ്രമാക്കി ഉയർത്താൻ തെരഞ്ഞെടുത്തിരുന്നെങ്കിലും ടി പ്രവൃത്തികളുടെ പ്രാരംഭ ഘട്ടത്തിൽ പ്രളയമുണ്ടായതിനെത്തുടർന്ന് പി.എച്ച്.സി. പ്രവർത്തിച്ചിരുന്ന കെട്ടിടം അഞ്ച് ഫിറ്റാവും അടിസ്ഥാന വികസന പദ്ധതി ഉപേക്ഷിക്കുകയും ചെയ്തു. അഞ്ച് ഫിറ്റായ കെട്ടിടം പൊളിച്ചുമാറ്റുന്നതും പുതിയ കെട്ടിടം നിർമ്മിക്കുന്നതും സംബന്ധിച്ച വിഷയം പരിശോധിച്ചുവരുന്നു.